

” தைரியத்தின் ஆதாரத்தினால் தன்னை கஷ்டப்பட்டு உழைப்பிலிருந்து விடுபட்டவராகி சதா வெற்றியை அனுபவம் செய்யுங்கள் ”

இன்று புதிய யுகத்தைப் படைப்பவர் பாப்தாதா தன்னுடைய மிக அன்பிற்குரிய, நிரந்தர சகயோகி மற்றும் மிக நெருக்கமான குழந்தைகளுக்கு புது யுகம், புது வாழ்க்கை மற்றும் புது வருடத்தின் வாழ்த்துக்களைக் கூறுவதற்காக வந்திருக்கிறார். நாலாபுறங்களிலுமுள்ள குழந்தைகள் மிக அன்போடு பாப்தாதாவை எதிரில் இதயத்தில் வைத்து வாழ்த்துக்களை பெற்றுக் கொண்டிருக்கிறார்கள். பாப்தாதா குழந்தைகளின் புது வருடத்திற்கான ஊக்கம் உற்சாகத்தைப் பார்த்து மகிழ்ச்சி அடைந்து கொண்டிருக்கிறார். பெரும்பான்மையான குழந்தைகள் தூரத்தில் அமர்ந்திருந்தாலும், அருகில் அமர்ந்திருந்தாலும் அனைவரின் மனதில் இந்த வருடத்தில் புதுமையை செப்தே காண்பிப்போம் என்ற இந்த ஊக்கம் உற்சாகம் இருக்கிறது. சுயமாற்றத்திலானாலும், சேவையின் வெற்றியிலானாலும் அல்லது சுபபாவனை மற்றும் சுபவிருப்பங்கள் மூலமாக ஆத்மாவை மாற்றுவதாலும் இவை அனைத்திலும் ஊக்கமும் உற்சாகமும் மிக நன்றாக இருக்கிறது. கூடவே தைரியமும் சக்திக்கேற்றபடி இருக்கிறது. பாப்தாதா அந்த மாதிரி தைரியம் உள்ள குழந்தைகளுக்கு ஒரு எண்ணத்தின் பின்னால் பல மடங்கு உதவியை அவசியம் கொடுக்கிறார். எனவே தைரியத்துடன் எப்பொழுதும் முன்னேறிச் சென்று கொண்டே இருங்கள். ஒரு பொழுதும் தனக்காக மற்றும் மற்ற ஆத்மாக்களுக்காக தைரியத்தை குறைக்காதீர்கள், ஏனென்றால் இந்த புதுயுகம் இருப்பதே தைரியம் வைப்பதன் மூலம் உயரே பறப்பதற்கான யுகம், வரதானி யுகம், புருஷோத்தம யுகம், நேரடியாக வள்ளல் மூலமாக அனைத்து சக்திகளையும் ஆஸ்தியின் ரூபத்தில் சுலபமாக பிராப்தி செய்வதற்கான யுகம் ஆகும். எனவே இந்த யுகத்தின் மகத்துவத்தை எப்பொழுதும் நினைவில் வைத்துங்கள். எந்தவொரு காரியத்தை தொடங்குகிறீர்கள் என்றால், சுயமுயற்சியானாலும் அல்லது உலக சேவையானாலும் எப்பொழுதும் தைரியம் மற்றும் பாப்தாதாவின் உதவி மூலமாக சுயமுயற்சியில் மற்றும் சேவையில் வெற்றி கிடைத்தே ஆகும் என்ற நிச்சயம் இருக்கட்டும். கண்டிப்பாக நடந்தே ஆகும். அசம்பவமானது சம்பவமாக ஆகவே தான் வேண்டும், ஏனென்றால் இந்த யுகம் வெற்றிக்கான யுகம் ஆகும். அசம்பவம் சம்பவம் ஆவதற்கான யுகம் ஆகும். எனவே ஆகுமா அல்லது ஆகாதா, எப்படி ஆகும் என்ற இந்த கேள்வி இந்த யுகத்தில் பிராமண ஆத்மாக்கள் உங்களைப் பொறுத்தளவில் இல்லவே இல்லை. பிராமணர்களின் ஜாதகத்தில் வெற்றி அவர்களுடைய பிறப்புரிமையாக இருக்கிறது. அதிகாரி ஆத்மாக்களுக்கு இவற்றை யோசிப்பதற்கான அவசியமே இல்லை, ஆஸ்தி கண்டிப்பாக கிடைக்கத் தான் வேண்டும்.

அப்படி புதிய வருடத்தில் அனைத்து பக்கங்களிலிருந்தும் வெற்றி, உயர்ந்த பிராமண ஆத்மா என்னுடைய அதிகாரம் ஆகும் என்ற இந்த விசேஷ நினைவை மனதில் வெளிக்கொண்டு வாருங்கள். இந்த நிச்சயத்தின் ஆதாரத்தினால், ஆன்மீக போதையில் பறந்து கொண்டே இருங்கள், அபிமானத்தின் போதை இல்லை, ஆன்மீக போதை. நிச்சயபுத்தி உடையவர் எப்பொழுதும் ஒவ்வொரு காரியத்திலும் வெற்றி அடைபவராக இருக்கவே செய்கிறார். அந்த மாதிரி நிச்சயபுத்தியுடைய பிராமண ஆத்மாவின் நெற்றியில் வெற்றியின் அதிர்ஷ்டத்தின் ரேகை எப்பொழுதும் இருக்கவே இருக்கிறது. வெற்றித் திலகம் எப்பொழுதும் நெற்றியில் ஜொலித்துக் கொண்டிருக்கிறது. எனவே இந்த வருடத்தை எப்பொழுதும் வெற்றியடையும் வருடமாக அனுபவம் செய்து கொண்டே இருங்கள். அந்த மாதிரி நிச்சயம் மற்றும் போதை இருக்கிறதா? இரட்டை வெளிநாட்டினருக்கு இருக்கிறதா? இரட்டை வெளிநாட்டினர் புத்திசாலிகள் (அனைவரும் கை அசைத்தார்கள்), மிக நல்லது. திலகம், பார்வைக்கு தென்படுகிறது. பாரதவாசிகளோ பாக்கியம் நிறைந்தவர்களாக இருக்கவே இருக்கிறார்கள். ஏன்? பாரதத்தின் பூமியே பாக்கியம் நிறைந்ததாகும். எனவே வெளிநாட்டினரானாலும் அல்லது பாரதவாசி யானாலும் இருவர்களுமே பாக்கியத்தை உருவாக்குபவரின் குழந்தைகள் எனவே ஒவ்வொரு பிராமண குழந்தையும் வெற்றி அடைபவர். தைரியத்தை மட்டும் வெளிப்படுத்துங்கள். தைரியம் நிரம்பியிருக்கிறது. ஏனென்றால் நீங்கள் மாஸ்டர் சர்வ சக்திவான் ஆவீர்கள். அந்த மாதிரி தான் இல்லையா? (அனைவரும் கை அசைக்கிறார்கள்). கையையோ மிக நன்றாக அசைக்கிறீர்கள். இப்பொழுது மனம் மூலமாகவும் எப்பொழுதும் தைரியத்தின் கையை அசைத்துக் கொண்டே இருங்கள். பாப்தாதாவிற்கு என்னுடைய ஒவ்வொரு குழந்தையும் அனேக தடவைகள் வெற்றி அடைந்தவர்கள் என்ற குஷி மற்றும் பெருமிதம் இருக்கிறது. ஒரு தடவை அல்ல, அனேக தடவைகள் வெற்றி அடைந்த ஆத்மாக்கள் ஆவீர்கள் நீங்கள். எனவே என்னவாகும் என்று தெரியவில்லை என்று ஒருபொழுதும் யோசிக்காதீர்கள். ஆகும் என்ற வார்த்தையைக் கொண்டே வராதீர்கள். வெற்றி இருக்கிறது. மேலும் எப்பொழுதும் இருக்கும். அனைவரும் உறுதியானவர்களாக இருக்கிறீர்களா? மிக நல்லது. இப்பொழுது பின்பு இங்கிருந்து அங்கே சென்று தாதிகளுக்கு, பாபா மாயா வந்து விட்டது அந்த மாதிரி பலஹீனமான செய்தியை எழுதாதீர்கள். மாயாவை வென்றவர்கள் ஆவீர்கள். நான் ஆகாவிட்டால் வேறு யார் ஆவார்! என்ற

இந்த ஆன்மீக போதையை வெளிப்படுத்துங்கள். வேறு வேறு காரியங்களில் மனம் மற்றும் புத்தி பிளியாகி விடுகிறது இல்லையா? அப்பொழுது போதை உள்ளடங்கிப் போய் விடுகிறது. ஆனால் காரியம் செய்து கொண்டே இந்த வெற்றி அடைவதின் ஆன்மீக போதை இருக்கிறதா? என்பதை இடையிடையே சோதனை செய்யுங்கள். நிச்சயம் இருக்கிறது என்றால் அவசியம் போதை இருக்கும். நிச்சயத்தின் அடையாளம் போதை, மேலும் போதை இருக்கிறது என்றால் அவசியம் நிச்சயம் இருக்கிறது. இரண்டிற்கும் சம்மந்தம் இருக்கிறது. எனவே இப்பொழுது 99-ல் தன்னுடைய போதையை எப்பொழுதும் வெளிப்பட்டுக் கொண்டிருப்பதாக வையுங்கள். அப்பொழுது நினைவு மறக்காதவராக ஆகிவிடுவீர்கள். தவறும் நடக்காது, கடின உழைப்பும் இருக்காது. பாப்தாதா ஏற்கனவே கூறியும் இருக்கிறார் எப்பொழுது பாப்தாதா குழந்தைகளை கடின உழைப்பு செய்து கொண்டிருப்பதாகப் பார்க்கிறார், யுத்தம் செய்து கொண்டிருப்பதை பார்க்கிறார் என்றால் குழந்தைகளின் கடின உழைப்பு தந்தைக்குப் பிடிப்பதேயில்லை. எனவே இந்த புது வருடத்தை எப்படி கொண்டாடுவீர்கள்? முக்தி வருடத்தை கொண்டாடினீர்கள். எதிர்மறை, வீணானதை முடித்து விட்டீர்கள் என்றால் இந்த வருடம் இயல்பாகவே கடின உழைப்பிலிருந்து விடுபட்ட வருடமாக ஆகிவிடும். அனைவரும் மகிழ்ச்சியிலிருப்பவர்களேயன்றி கடின உழைப்பு செய்பவர்கள் அல்ல. மகிழ்ச்சி நன்றாக இருக்கிறதா அல்லது கடின உழைப்பு நன்றாக இருக்கிறதா? கடின உழைப்பு நன்றாக இருக்கிறது தான் இல்லையா. அப்படி இந்த வருடம் மனதில், எண்ணத்தில் கூட கடின உழைப்பிலிருந்து விடுபடுங்கள்.

பாப்தாதாவிடம் குழந்தைகளின் கடிதங்கள் மற்றும் சிறு குறிப்புக்கள் நாங்கள் இப்பொழுதிலிருந்து 108-ன் மாலையில் அவசியம் வருவோம் என்று மிக நல்ல தைரியத்துடன் எழுதிய அடங்கிய கடிதங்கள் வந்திருக்கின்றன. அனேகர்களின் மிக நல்ல ஊக்கம் அடங்கிய கடிதங்களும் வந்திருக்கின்றன. மேலும் ஆன்மீக உரையாடலிலும் அனேகர்கள் பாப்தாதாவிடம் தங்களுடைய நிச்சயம் மற்றும் தைரியத்தில் நல்ல செய்தியைக் கொடுத்தார்கள். பாப்தாதா அந்தக் குழந்தைகளுக்கு உங்கள் அனைவரின் கடந்த காலத்தை தந்தை முற்றுப்புள்ளி வைத்து விட்டார் என்று கூறுகிறார். எனவே கடந்த காலத்தைப் பற்றி யோசிக்காதீர்கள், இப்பொழுது என்ன தைரியம் வைத்திருக்கிறீர்களோ, அந்த தைரியம் மற்றும் தந்தையின் உதவியோடு முன்னேறிச் சென்று கொண்டே இருங்கள். புதிய வருடத்தில் புதிய ஊக்கத்தைப் பற்றி வெளிநாட்டுக் குழந்தைகளும் பாரதத்தின் குழந்தைகளும் மிக நன்றாக எழுதியிருக்கிறார்கள். பாப்தாதா அந்த மாதிரி குழந்தைகளுக்கு இதே தைரியத்தில், நிச்சயத்தில், போதையில் அமரர் ஆகுக என்ற இந்த வரதானத்தைத் தான் கொடுக்கிறார். இரட்டை வெளிநாட்டினர் அமரராக இருப்பீர்களா? பாரதவாசிகளும் இருப்பீர்கள் தான் இல்லையா? பாரதமோ முன் நம்பரை எடுக்கத் தான் வேண்டும்.

புதிய வருடத்தை எப்படிக் கொண்டாடுகிறார்கள்? ஒன்றோ பரிசு கொடுப்பார்கள், அடுத்து இன்னொன்று வாழ்த்துக்களை வழங்குவார்கள். இனிப்பை அதிகமாக சாப்பிட்டு பிறருக்கும் வழங்குவார்கள். ஆடலும், பாடலும் கூட மிக அதிகமாக இருக்கும். அப்படி நீங்கள் 12 மணிக்கு பிறகு ஒரு நாள் மட்டும் புதிய வருடத்தை கொண்டாடாதீர்கள். ஆனால் பிராமண குழந்தைகளுக்காக இந்த புதிய யுகத்தில் ஒவ்வொரு நேரமும் புதியது, ஒவ்வொரு மூச்சும் புதியது, ஒவ்வொரு எண்ணமும் புதியது. எனவே எப்பொழுதும் முழு வருடமும், ஒரு நாள் இல்லை, ஒரு வாரம் இல்லை, ஒரு மாதம் இல்லை, 4 மாதங்கள் இல்லை, 8 மாதங்கள் இல்லை, 12 மாதங்களுமே எப்பொழுதுமே ஒவ்வொருவருக்கும் மனதை மகிழ்விக்கும் இனிப்பை வழங்கிக் கொண்டே இருங்கள். வழங்குவீர்கள் தான் இல்லையா? மனதை மகிழ வைக்கும் இனிப்பை வழங்கத் தெரியுமா? அனைவருமே திறமை நிறைந்தவர்கள் தான். அதனால் மனமகிழ் இனிப்பை வழங்குங்கள். ஒருவேளை மனதை மகிழ்விக்கும் உங்களுடைய இனிப்பை யாராவது தன்னுடைய சபாவத்தின் காரணமாக, சம்ஸ்காரத்தின் காரணமாக, பிரச்சனையின் காரணமாக ஒருவேளை ஏற்றுக் கொள்ளவில்லை என்றாலும், நீங்கள் மனமுடைந்து போகாதீர்கள். நீங்கள் கொடுத்தீர்கள், கட்டளைப்படி நடக்கும் உங்களுடைய சார்ட் பாப்தாதாவிடம் வந்து சேர்ந்து விட்டது. நானோ மனதை மகிழ்விக்கும் இனிப்பை உண்ணக் கொடுத்தேன், ஆனால் இவரோ கோப்படுகிறார் என்ற இதைப் பார்க்காதீர்கள். ஒன்றும் பாதகமில்லை. அவர் இரகசியத்தைத் தெரிந்திருக்கவில்லை தான் இல்லையா? எனவே கோபம் அடைகிறார். நீங்களோ இரகசியத்தைத் தெரிந்திருக்கிறீர்கள் இல்லையா? எனவே இவர் கணக்கு வழக்கு மற்றும் பிரச்சனையின் வசமாகியிருக்கிறார் என்ற இந்த இரகசியத்தையும் தெரிந்து கொள்ளுங்கள். நீங்கள் கட்டளைப்படி நடப்பவராக ஆகுங்கள். சரி தான் இல்லையா? கட்டளைப்படி நடப்பவர் ஆக வேண்டும் இல்லையா? இங்கேயோ ஆம் என்று மிக நன்றாகச் செய்கிறீர்கள், ஒருவேளை நீங்கள் இங்கிருந்து பார்த்தீர்கள் என்றால், கையையும் மிக நன்றாக அசைக்கிறார்கள், குஷிப்படுத்தி விடுகிறார்கள். தலையும் அசைக்கிறார்கள், கையையும் அசைக்கிறார்கள். ஆனால் பாப்தாதாவோ இருந்தாலும் ஒவ்வொரு குழந்தையின் மேல் எப்பொழுதுமே குஷியாக இருக்கிறார். என்னுடைய குழந்தை என்று எப்பொழுது கூறிவிட்டாரோ அவர் எப்படி இருந்தாலும், என்னவாக இருந்தாலும் தந்தையோ பார்த்து குஷி அடையவே செய்கிறார். எப்படியாவது தகுதியானவராக ஆக்கி உடன் அழைத்துச் செல்லத் தான் வேண்டும் என்ற உறுதிமொழியையும் தந்தை கொடுத்திருக்கிறார். உடன் செல்ல வேண்டும் தான் இல்லையா? உடன் செல்வதற்குத்

தயாராக இருக்கிறீர்களா? அனைவரும் தயாராக இருக்கிறீர்களா? எவரெடியாக இருக்கிறீர்களா? நல்லது. எவரெடியாகவும் இருக்கிறீர்கள், மிக நல்லது. எவர் ஹேப்பியாகவும் இருக்கிறீர்களா? மேலும் ஒருவேளை மாயா வந்து விட்டது என்றால்? பிறகு கொஞ்சம் கொஞ்சம் மனதில் வருந்துவீர்களா? பாபா மாயா வந்து விட்டது, வந்து விட்டது என்று கதறாதீர்கள். தன்னை மேலே கொண்டு செல்லுங்கள். மாயா கீழே இருந்து விடும். நீங்கள் மேலே பறந்து சென்று விட்டீர்கள் என்றால் மாயா பார்த்துக் கொண்டே இருந்து விடும். நல்லது. அப்படி குஷியில் ஆடிக் கொண்டும் இருங்கள், மேலும் மனம் மகிழ வைக்கும் இனிப்பை வழங்கிக் கொண்டும் இருங்கள். கூடவே யாரெல்லாம் உறவு நெருக்கத்தில் வருகிறார்களோ அவர்களுக்கு ஏதாவது பரிசு கொடுங்கள். யாரும் வெறும் கையோடு செல்ல வேண்டாம். என்ன பரிசு கொடுப்பீர்கள்? உங்களிடம் பரிசோ மிக அதிகமாக இருக்கிறது. பரிசுக்கான கையிருப்பு இருக்கிறதா? அப்படி கொடுப்பதில் கஞ்சனாக ஆகாதீர்கள், கொடுத்துக் கொண்டே இருங்கள். பரந்த மனமுடையவராக ஆடுங்கள், யாருக்காவது சக்தியின் சகயோகம் கொடுங்கள், சக்தியின் வைப்ரேஷனை கொடுங்கள், யாருக்காவது ஏதாவது குணத்தின் பரிசைக் கொடுங்கள். வாய் மூலமாக இன்றி முகம் மற்றும் நடத்தை மூலம் கொடுங்கள். ஒருவேளை ஏதாவது குணம் மற்றும் சக்தி வெளிப்படவில்லை என்றாலும் குறைந்தது சின்னஞ் சிறிய பரிசையாவது கொடுங்கள். அது எந்த பரிசு? சுபாவனை மற்றும் சுபவிருப்பத்தின் பரிசாகும். இவர் என்னுடைய காணாமல் போய் கண்டெடுக்கப்பட்ட சகோதரன் அல்லது சகோதரி என்ற சுபவிருப்பங்களை வையுங்கள். காணாமல் போய் கண்டெடுக்கப்பட்டவர் என்று நினைத்தீர்கள் என்றால் தீய பாவனை மாறி சுபபாவனை ஆகி விடும். இந்த சகோதரன் சகோதரிக்கும் முன்னேறும் கலை ஏற்பட்டு விட வேண்டும். இதற்காக சகயோகம் மற்றும் சுபபாவனை இருக்க வேண்டும். சில குழந்தைகள் நாங்கள் கொடுக்கிறோம், ஆனால் அவர்கள் வாங்குவதில்லை என்று கூறுகிறார்கள். நல்லது. சுபபாவனையை எடுத்துக் கொள்ளவில்லை என்றால் எதையோ கொடுக்கிறீர்கள் தான் இல்லையா? அவர்கள் தீய வார்த்தைகளை உங்களுக்குக் கொடுத்தாலும், தீய வைப்ரேஷன் கொடுத்தாலும், தீய நடத்தை நடந்து கொண்டாலும் நீங்கள் யார்? உங்களுடைய தொழில் என்ன? உலகத்தை மாற்றம் செய்வதா? உங்களுடைய தொழில் என்ன? உலகத்தை மாற்றம் செய்பவர் தான் இல்லையா? அப்படி உலகத்தை மாற்றம் செய்ய முடியும். மேலும் ஒருவேளை அவர் உங்களிடம் தவறாகப் பேசுகிறார், தவறாக நடந்து கொள்கிறார் என்றாலும் அவரை நீங்கள் மாற்றம் செய்ய முடியாதா? நேர்மறையான ரூபத்தில் பரிவர்த்தனை செய்ய முடியாதா? எதிர்மறையை எதிர்மறையாகவே தாரணை செய்வீர்களா அல்லது எதிர்மறையை நேர்மறையில் மாற்றம் செய்து நீங்கள் ஒவ்வொருவருக்கும் சுபபாவனை மற்றும் சுபவிருப்பத்தின் பரிசைக் கொடுப்பீர்களா? சுபபாவனையின் கையிருப்பை எப்பொழுதும் சேமித்து வையுங்கள். நீங்கள் கொடுத்து விடுங்கள், மாற்றம் செய்து விடுங்கள், பிறகு உலகத்தை மாற்றம் செய்பவர் என்ற பட்டம் உங்களுக்கு இருக்கிறது அது நடைமுறையில் உபயோகம் ஆகிக் கொண்டே இருக்கும். மேலும் யார் எப்பொழுதும் ஒவ்வொருவரையும் மாற்றம் செய்து தன்னுடைய உலக மாற்றம் செய்யும் காரியத்தை நடைமுறையில் கொண்டு வருகிறாரோ அவர் தான் நடைமுறை ரூபத்தில் 21 பிறவிகள் உத்திரவாதத்துடன் இராஜ்ய அதிகாரி ஆகிறார். சிம்மாசனத்தில் ஒரு தடவை அமர்ந்தாலும் கூட ஒவ்வொரு ஜென்மத்தில் இராஜ குடும்பத்தில், இராஜ்ய அதிகாரி ஆத்மாக்களின் நெருங்கிய சம்மந்தத்தில் இருப்பார். அப்படி உலகத்தை மாற்றம் செய்பவர் தான் உலக இராஜ்ஜிய அதிகாரி ஆகிறார். எனவே என்னுடைய காரியமே மாற்றம் செய்வது தான் என்ற இந்த தன்னுடைய தொழிலை எப்பொழுதும் நினைவில் வையுங்கள். வள்ளலின் குழந்தை நீங்கள் என்றால் வள்ளலாகி கொடுத்துக் கொண்டே இருங்கள், அப்பொழுது தான் எதிர்காலத்தில் கை மூலமாக யாருக்கும் கொடுக்க மாட்டீர்கள். ஆனால் உங்களுடைய இராஜ்ஜியத்தில் எப்பொழுதும் ஒவ்வொரு ஆத்மாவும் நிரம்பியிருக்கும் அது இந்த நேரத்தில் வள்ளல் ஆவதற்கான பிராப்தி ஆகும். எனவே இவர் இதைச் செய்தார், இவர் இத்தனை தடவை செய்தார் என்று கணக்கு பார்க்காமல் மாஸ்டர் வள்ளலாகி பரிசைக் கொடுத்துக் கொண்டே இருங்கள். மேலும் வாழ்த்துக்களாக என்ன கொடுப்பீர்கள்? பாருங்கள் யாருக்காவது ஏதாவது பிராப்தி ஆகிறது என்றால், அவருடைய வாயிலிருந்து மனதிலிருந்து உங்களுக்கு வாழ்த்துக்கள் என்ற வார்த்தை தான் வெளியாகிறது. ஒவ்வொருவருக்கும் குஷி கொடுக்கிறீர்கள் என்றால் வாழ்த்துக்கள் என்று கூறுவார்கள். ஏதாவது பண்டிகையை கொண்டாடுகிறீர்கள் என்றால், வாழ்த்துக்கள் என்று கூறுவார்கள். அதே போல் யார் உங்கள் எதிரில் வந்தாலும் வாய் மூலம் அந்த மாதிரி வார்த்தைகளைக் கூறுங்கள், எண்ணத்தில் அந்த மாதிரி உயர்ந்த எண்ணம் இருக்கட்டும். அப்பொழுது யார் உங்களை சந்தித்தாலும் அவர் ஒவ்வொரு நேரமும் உள்ளப்பூர்வமாக வாழ்த்துக்கள் மற்றும் ஆசீர்வாதங்களை அவசியம் கொடுப்பார். அப்படி எப்பொழுதுமே அந்த மாதிரி வார்த்தைகளைப் பேசுங்கள், அந்த மாதிரி உறவு நெருக்கத்தில் வாருங்கள். அதன் மூலம் உள்ளத்திலிருந்து வாயிலிருந்து வாழ்த்துக்கள் மற்றும் ஆசீர்வாதங்கள் வெளியாகட்டும். வாழ்த்துக்குத் தகுதியில்லாத அந்த மாதிரி வார்த்தைகளைப் பேசாதீர்கள். ஒவ்வொரு வார்த்தையும் இரத்தினம் மாதிரி இருக்கட்டும். சாதாரண வார்த்தையாக இருக்க வேண்டாம். இன்று வரையிலும் உள்ள ரிசல்ட்டில் பாப்தாதா பார்த்தார், நாளையோ மாறி விடுவார். ஆனால் இதுவரையிலும் வார்த்தையில் என்ன பண்பு மற்றும் அன்பு இருக்க வேண்டுமோ அந்த அன்பு குறைந்து விடுகிறது மற்றும் பண்பும் குறைந்து விடுகிறது என்று

பார்த்தார். எனவே இரத்தினத்திற்குச் சமமான வார்த்தைகளைக் கூறுங்கள். எப்பொழுது சுயம் நீங்கள் வைரத்திற்குச் சமமாக இருப்பீர்களோ அப்பொழுது தான் ஒவ்வொரு வார்த்தையும் இரத்தினத்திற்குச் சமமாக இருக்கும். அந்த மாதிரி மதிப்புள்ளவர் நீங்கள். சாதாரணமானவர்கள் அல்ல. எனவே சாதாரணமானதும், வீணானதும் இருக்க வேண்டாம். மேலும் சில வேலைகளில் பாப்தாதா பார்க்கிறார், முடிவைக் கூறலாமா, ஏனென்றால் 12 மணிக்குப் பிறகு தான் அனைத்தையும் முடிக்க வேண்டும் இல்லையா? அப்படி சில குழந்தைகள் சிறிய விஷயத்தை மிகுந்த விஸ்தாரம் ஆக்குகிறார்கள் என்ற இதையும் பார்த்தோம். இதில் என்னவாகிறது? யார் அதிகமாகப் பேசுகிறாரோ அப்படி மரம் விரிவாக வளர்ந்த பிறகு அதில் விதை மறைந்து விடுகிறது, நான் புரிய வைப்பதற்காக விஸ்தாரம் செய்கிறேன் என்று அவர் அப்படி நினைக்கிறார். ஆனால் விஸ்தாரத்தில் எந்த விஷயத்தை நீங்கள் புரிய வைக்க விரும்புகிறீர்களோ அதனுடைய சாரம் மறைந்து விடுகிறது. மேலும் பேச்சு, வார்த்தைகளுக்கும் சக்தி தேவையாக இருக்கிறது. யார் வீணாகப் பேசுகிறாரோ அவருடைய வார்த்தைகளின் சக்தி குறைந்து விடுகிறது. அதிகமாகப் பேசுபவர்களின் மூளையின் சக்தியும் குறைந்து விடுகிறது. சுருக்கமாக மற்றும் இனிமையாக என்ற இந்த இரண்டு வார்த்தைகளை நினைவு வையுங்கள். மேலும் யாராவது கூறுகிறார்கள் என்றால் கூட எனக்கு இந்த அளவு கேட்பதற்கும் நேரம் இல்லை என்று கூறிவிடுங்கள். ஆனால் எப்பொழுது நீங்களே கூறுகிறீர்கள் என்றால், நேரம் மறந்து போய் விடுகிறது. எனவே தன்னுடைய பொக்கிஷங்களின் கையிருப்பை சேமிப்பு செய்யுங்கள். எண்ணம், வார்த்தைகள், சக்திகள், நேரம் மற்றும் குணங்களின் பொக்கிஷத்தை சேமிப்பு செய்யுங்கள். தினசரி இரவில் தன்னுடைய இந்த பொக்கிஷங்களின் சேமிப்பிற்கான கணக்கை சோதனை செய்யுங்கள். எத்தனை எண்ணத்தை வீணானதிற்குப் பதிலாக மிக நல்லதின் கணக்கில் சேமிப்பு செய்தேன். எவ்வளவு நேரம் நல்லதின் கணக்கில் சேமிப்பு செய்தேன். குணங்கள் மற்றும் சக்திகளினால் உயர்ந்த காரியம் செய்தேனா? குணத்தை நடைமுறையில் கொண்டு வந்தேனா? சக்தியை செயலில் கொண்டு வந்தேனா? இது தான் சேமிப்பு ஆவதாகும். எனவே அப்படி எண்ணம், நேரம், குணம், சக்தி இவற்றின் கணக்கை தினசரி இரவில் சோதனை செய்யுங்கள், பிறகு அதை எவ்வளவு சேமிப்பு கணக்கு ஆனது என்று கூட்டிப் பாருங்கள். இந்த சேமிப்பு தான் தனக்கும் உதவி செய்து கொண்டே இருக்கும். மேலும் மற்றவர்களுக்கும் கொடுக்கும். அப்படி என்ன செய்ய வேண்டும் என்று புரிந்ததா? என்ன செய்ய வேண்டும் என்று கேட்கிறீர்கள் இல்லையா? எனவே இப்பொழுது இதைச் செய்யுங்கள். வாழ்த்துக்களையும் பெற வேண்டும், பரிசையும் கொடுக்க வேண்டும், சேமிப்பும் செய்ய வேண்டும் மேலும் கடின உழைப்பை விட வேண்டும். எப்பொழுது சேமிப்பின் மேல் கவனம் கொடுப்பீர்கள் என்றால், கஷ்டப்பட்டு உழைக்க வேண்டியதாக இருக்காது. கஷ்டப்பட்டு உழைப்பதிலிருந்து விடுபடும் ஆண்டை மிக கோலாகலமாகக் கொண்டாடுங்கள். வீணானது மற்றும் எதிர்மறையின் முக்தி வருடத்தைக் கொண்டாடுங்கள். முக்தி வருடத்தின் ரிசல்ட்டை பாப்தாதா இப்பொழுது கேட்கவில்லை. பாப்தாதாவிற்கு நினைவு இருக்கிறது. எத்தனை பேர் முக்தி வருடத்தை கொண்டாடினார்கள் அல்லது மாதத்தைக் கொண்டாடினார்களா என்று ரிசல்ட்டைக் கேட்போம். 6 மாதம் கொண்டாடினோமா, பாதி கொண்டாடினோமா அல்லது முழுமையாகக் கொண்டாடினோமா என்று 18-ம் தேதி கணக்கு எடுப்போம்.

இரட்டை வெளிநாட்டினர் நன்றாக கொண்டாடினீர்கள் தான் இல்லையா?. பாரதத்தைச் சேர்ந்தவர்களும் கொண்டாடியிருக்கிறார்கள். ரிசல்ட்டை 18-ம் தேதி பார்ப்போம். யார் முழு வருடத்தையும் கொண்டாடினாரோ அவருக்கு என்ன கொடுப்போம். தாதிகளே யார் முழு வருடத்தையும் கொண்டாடியிருக்கிறார்களோ அவர்களுக்கு என்ன கொடுப்பீர்கள் என்று கூறுங்கள். வாழ்த்துக்கள் மற்றும் ஆசீர்வாதங்களோ இருக்கவே இருக்கின்றன. மேலும் நினைவுப் பரிசாக என்ன கொடுப்பீர்கள்? பரிசு தயாராக வைத்துக் கொள்ளுங்கள். எத்தனை பேர் பரிசைப் பெறுவார்கள் என்று பார்க்கலாம். அப்படி புது வருடம், புதிய ஊக்கம், புதிய உற்சாகம், மேலும் புதிய தைரியம் அனைத்துமே புதியதிலும் புதியது. யார் இந்த நேரம் மேடையில் இருக்கிறார்களோ அவர்கள் அடுத்த நேரம் அதை விட உயர்ந்த நிலையில் இருக்க வேண்டும். சரி தான் இல்லையா. நல்லது.

வரதானம் - பணியின் குணத்தை தாரணை செய்து அனைவருக்கும் சுகம் கொடுக்கக்கூடிய சுகதேவன், சுகசொருபமானவர் ஆகுக.

மகான் ஆத்மாக்கள் உங்களுடைய அடையாளம் பணிவாகும். எவ்வளவு பணிவாக இருப்பீர்களோ அந்த அளவு அனைவர் மூலமாகவும் மரியாதை கிடைக்கும். யார் பணிவாக இருப்பாரோ அவர் அனைவருக்கும் சுகம் கொடுப்பார். எங்கே சென்றாலும் என்ன செய்தாலும் அது சுகம் நிறைந்ததாக இருக்கும். அப்படியாரெல்லாம் உறவு நெருக்கத்தில் வந்தாலும் அவர் சுகத்தின் அனுபவம் செய்யட்டும். எனவே பிராமண ஆத்மாக்கள் உங்களுடைய வர்ணனையாக சுகக்கடலின் குழந்தைகள் சுகசொருபம் சுகதேவர்களாக இருக்கிறார்கள் என்பதாகும். எனவே அனைவருக்கும் சுகத்தை கொடுத்துக் கொண்டே மற்றும் சுகத்தை பெற்றுக் கொண்டே இருங்கள். யாராவது துக்கம் கொடுத்தார்கள் என்றால் அதை வாங்காதீர்கள்.

சுலோகன் - யார் ஆத்ம அபிமானியாக இருக்கிறாரோ அவர் தான் அனைவரையும் விட பெரிய ஞானி ஆவார்.